

ഒരു നല്ല അപ്പന്റെയും ചാവരങ്ങൾ

ചാവറ കുറിയായ്ക്കൊസ് ഏലിയാസച്ചൻ
ആധുനിക ഭാഷീകരണം : ടി.ടി. മുണ്ടയ്ക്കൽ



KI. 576
5948

അവതരിക



ഒരു നല്ല അക്ഷൻ ചാവരങ്ങൾ

ചാവറ കുറിയക്കോസ് ഏലിയാസച്ചൻ

ആധുനിക ഭാഷീകരണം

ടി. ടി. മുണ്ടയ്ക്കൽ



Name of the Book : Oru Nalla Appante Chavarul
Author : Blessed Kuriakose Elias Chavara
Aadhunika Bhashikaranam : T.T. Mudakkal
Published by : Fr. Jose Chittilappilly CMI
General Councillor
Education & Media of Communication
CMI Prior General's House
Kochi-682 011
Published on : November 2004
Cover : David Thekkiniyath
Type setting : Smritidesign, Ph:0487-2421229
Printed at : Hebron Offset, Ph: 0487-360992
Copy right reserved

അവതാരിക

ക്രിസ്തീയ കുടുംബജീവിതം ഭദ്രവും വിശുദ്ധവും ആക്കാൻ വാ. ചാവറയച്ചൻ നൽകിയിട്ടുള്ള നാല്പതിനമാണാകാർട്ടയാണ് കുടുംബചട്ടം അഥവാ ഒരു നല്ല അപ്പന്റെ ചാവരുൾ. 1868 മുതലുള്ള കാലയളവിൽ അഭിവന്ദ്യമെത്രന്മാരുടെ പ്രോത്സാഹനത്തോടെ അനേകം പതിപ്പുകളിലൂടെ ചാവരുളിന്റെ ലക്ഷക്കണക്കിന് കോപ്പികൾക്ക് നമ്മുടെ കുടുംബങ്ങളെ മഹത്വപൂർണ്ണമാക്കുവാൻ സാധിച്ചിട്ടുണ്ട്.

മനഃശാസ്ത്രം, സാമൂഹ്യ ശാസ്ത്രം, ധാർമ്മിക ശാസ്ത്രം, ദൈവശാസ്ത്രം എന്നിവയെല്ലാം ഉൾക്കൊള്ളുന്ന ഈ ഗ്രന്ഥം, നമ്മുടെ രൂപതകളിൽ യുവജനങ്ങളെ വിവാഹത്തിനൊരുക്കുമ്പോൾ പാഠ്യവിഷയമാക്കാൻ പറ്റിയതുതന്നെ. 'കുടുംബത്തിന്റെ ന്യായം എന്തെന്നാൽ' എന്നാരംഭിക്കുന്ന നിർവ്വചനത്തിൽ അഞ്ചുകാര്യങ്ങളാണ് ചാവറയച്ചൻ അവതരിപ്പിക്കുന്നത്.

ഒന്ന്: രക്തത്തിലും സ്നേഹത്തിലും ബന്ധിതരായിരിക്കണം.

രണ്ട് : മാതാപിതാക്കന്മാരുടെ നേരെ ആദരവും അനുസരണവും ഉള്ളവരായിരിക്കണം.

മൂന്ന് : ദൈവത്തോടും മനുഷ്യരോടും സമാധാനത്തോടെ സഹവസിക്കുന്നവരായിരിക്കണം.

നാല് : ജീവിതാന്തസ്തന്നുസരിച്ച് നിത്യരക്ഷ പ്രാപിക്കാൻ ശ്രമിക്കുന്നവരായിരിക്കണം.

അഞ്ച്: ഐക്യത്തിൽ ഒന്നിച്ച് ജീവിക്കുന്നവരായിരിക്കണം.

ഈ നിർവ്വചനത്തിൽ ദൈവത്തോടും മാതാപിതാക്കളോടും മക്കളോടും മറ്റുമനുഷ്യരോടും പരസ്പരമുള്ള കടമകൾ എന്തെന്ന് സ്പഷ്ടമാക്കിയിരിക്കുന്നു.


വാത്സല്യ നിധിയായ ആ 'നല്ല അപ്പൻ' നമ്മെ ഓർമ്മിപ്പിക്കുന്നു: "ഞാൻ ലോകത്തിൽ വന്നുവെന്ന് ഇതിനാൽ ഓർമ്മിക്കുന്നതിനുവേണ്ടി ഇതിനെ പാടുള്ളവരൊക്കെയും പകർത്തിയെഴുതി വീടുകളിൽ സൂക്ഷിക്കുവിൻ. എല്ലാവരും കൂടി ഇതു വായിക്ക. ഞാൻ മരിക്കുന്ന ദിവസം ഇതിനാലെ ഓർക്കുക. മറ്റൊരോർമ്മയും എന്നെ കുറിച്ച് നിങ്ങൾ ചെയ്യൂണ്ട്". ഈ പുണ്യപിതാവിന്റെ 200-ാം ജയന്തി ആഘോഷവേളയിൽ നല്ല അപ്പന്റെ ചാവരുൾ കുടുംബജീവിതങ്ങൾക്ക് മാർഗ്ഗരീപമാകട്ടെ.

എറണാകുളം

ജൂലൈ 16, 2004.

കർദ്ദിനാൾ വർക്കി വിതയത്തിൽ

സീറോമലബാർസഭയുടെ ശ്രേഷ്ഠ മെത്രാപ്പോലീത്താ



ഒരു നല്ല അക്ഷൻ ചാവറുൾ

സ്വർഗ്ഗത്തിന് സമാനമാണ് ഒരു നല്ല കത്തോലിക്കാ ഭവനം!

ഒരു കുടുംബത്തിൽ പലതരത്തിലുള്ള ആളുകൾ ഉണ്ടാകും. എങ്കിലും അവരെല്ലാം ഒരൊറ്റ ചരടിൽ പരസ്പരം ബന്ധിതരാണ്; രക്ത ബന്ധത്താലും സ്നേഹബന്ധത്താലും. എല്ലാവരും ദൈവപിതാവിന്റെ തിരുഹിതമനുസരിച്ചു നടക്കേണ്ടവരാണ്. ഒരിക്കൽ ദൈവരാജ്യത്തിൽ എത്തിച്ചേരേണ്ടവരുമാണ്. തൻനിമിത്തം അവർ സദാ സമാധാന കാംക്ഷികളായിരിക്കണം. കാരണവന്മാരെ ആദരിക്കുകയും അനുസരിക്കുകയും ചെയ്യുന്നവരായിരിക്കണം. അവരുടെ ജീവിതാന്തസ്സിനു യോജിച്ചവിധം, നിത്യഭാഗ്യം പ്രാപിക്കുവാൻ കഴിയുന്നതുപോലെ പ്രയത്നിക്കുന്നവരുമായിരിക്കണം. ഇതാണു നല്ല കുടുംബമര്യാദ.

ജീവിതം സുഖദുഃഖസമ്മിശ്രമാണ്. അതിൽ മുൻതൂക്കം, അന്ധകാരംനിറഞ്ഞ ദുഃഖങ്ങൾക്കായിരിക്കാം; ദുരിതങ്ങൾക്കായിരിക്കാം, തോരാത്ത മിഴിനീരിനായിരിക്കാം. അപ്പോഴെല്ലാം ഒരു തരി ആശ്വാസത്തിന്റെ കൈത്തിരികണ്ടെത്തുന്നത് എവിടെയാണെന്നോ? ഒരു കത്തോലിക്ക ഭവനത്തിൽ!

സമാധാനവും ദൈവസ്നേഹവുമില്ലാത്ത ഒരു കുടുംബത്തിൽ കഴിഞ്ഞുകൂടുന്നത് എത്രയോ ഭയാനകം! എത്രയോ നിർഭാഗ്യകരം! അപ്രകാരമുള്ള കുടുംബങ്ങൾ ദുഃഖം വിലയ്ക്കുവാങ്ങുന്നു; കണ്ണുനീരു സംഭരിക്കുന്നു; കീർത്തിയും സ്ഥാനവും മാനവും എന്നെല്ല ഉള്ളതുമുഴുവൻ കളഞ്ഞുകുളിക്കുന്നു! വഴക്കും വക്കാണവും വിലയ്ക്കെടുക്കുന്നു! കൊലപാതകങ്ങളും മറ്റു മഹാപാപങ്ങളും വരുത്തിവയ്ക്കുന്നു! ക്രമേണ കരകയറാൻ കഴിയാത്ത വിധം നാമാവശേഷമാകുന്നു! ഇപ്രകാരം നശിച്ചു വെണ്ണീറായിപ്പോയ പല വലിയ കുടുംബങ്ങളെയും എനിക്കറിയാം. അത് ആവർത്തിക്കാൻ ഇടയാകരുത്. അതിനുവേണ്ടിയാണ് ഈ കുടുംബക്രമം അഥവാ നിയമാവലി ഞാൻ എഴുതിയുണ്ടാക്കി നിങ്ങൾക്കു സമർപ്പിക്കുന്നത്. ഇതിൽ ദൈവത്തിന്റെ രൂക്ഷരം എന്നെ നയിച്ചിട്ടുണ്ടെന്നു ഞാൻ എടുത്തുപറഞ്ഞുകൊള്ളട്ടെ.

നിങ്ങളിൽ നിങ്ങളുടെ നല്ലഭാവി കാംക്ഷിക്കുന്ന സ്വന്തം കാരണവന്മാർ അനുശാസിക്കുന്നതായി കണക്കാക്കണം. മാത്രമല്ല അതനുസരിച്ച് അവശ്യം പ്രവർത്തിക്കുകയും പ്രവർത്തിപ്പിക്കുകയും കൂടി ചെയ്യണമെന്ന് നിങ്ങളോടു ഞാൻ അപേക്ഷിക്കുന്നു.

ചാവറച്ചൻ

കുടുംബചട്ടം

പരസ്പരസ്നേഹം

ഒരു കത്തോലിക്ക ഭവനത്തിലെ അണയാത്ത ദീപമായിരിക്കണം, പരസ്പര സ്നേഹം. ആ ദീപത്തെ കെടാതെ സൂക്ഷിക്കുന്നതും സദാ ജ്വലിപ്പിക്കുന്നതുമായ ഒരു എണ്ണയുണ്ട്; അതാണ് ക്ഷമാശീലം - വിട്ടുവീഴ്ചാമനോഭാവം! അതുകൊണ്ടു കുറ്റങ്ങളും കുറവുകളും നിങ്ങൾ അന്യോന്യം ക്ഷമിക്കുക; പരസ്പരം വിട്ടുവീഴ്ച ചെയ്യുക. ഇങ്ങനെ ചെയ്താൽ, ഈ ലോകത്തിൽത്തന്നെ സമാധാനവും സന്തോഷവുമനുഭവിക്കും; അതുപോലെ പരലോകത്തിൽ നിത്യഭാഗ്യവും. ഒരേവീട്ടിൽ ഒന്നിച്ചു കഴിയുന്ന സഹോദരങ്ങളും, അടുത്ത ബന്ധുക്കളും പരസ്പരം സ്നേഹമില്ലാതെ പെരുമാറുന്നതും, സദാ വഴക്കിടുന്നതും ദുഃഖകരവും നിർഭാഗ്യകരവുമാണ്.

ഭിന്നിക്കപ്പെട്ട ഒരു രാജ്യം നിലനില്ക്കുമോ? ഇല്ലെന്നു കർത്താവു തന്നെ പറഞ്ഞിട്ടുണ്ട്. പിന്നെ ചെറിയ ഒരു തറവാടിന്റെ കാര്യം പറയാനുണ്ടോ? തീപിടിച്ച വൈയ്ക്കോൽത്തൂറുപോലെ അത് അതിവേഗം നശിക്കും. നിങ്ങളുടെ കുടുംബാംഗങ്ങളുടെ കുറ്റങ്ങളും കുറവുകളും മോശമായ പെരുമാറ്റങ്ങളും മറ്റ് അപാകതകളും നിങ്ങൾക്കു ക്ഷമിക്കുവാൻ സാധിക്കുമോ? ഇല്ലെങ്കിൽ മറ്റു കുടുംബക്കാർ അവ എങ്ങനെ ക്ഷമിക്കും? നിനക്ക് ആഗ്രഹമുണ്ട് നീ ചെയ്തുപോയ ഒരു തെറ്റ് മറ്റു ജളവർ മറന്നു കളയണം, ക്ഷമിച്ചു കളയണം എന്ന് ആഗ്രഹമില്ലേ? എങ്കിൽ നിന്റെ സ്വന്തം ചോരയിൽപ്പെട്ടവർ ചെയ്തുപോയ തെറ്റുകൾ, നീയും ക്ഷമിക്കേണ്ടതല്ലേ? നിനക്കു യാതൊരു ഉപദ്രവം ചെയ്യാത്തവരെ മാത്രമാണോ നീ സ്നേഹിക്കേണ്ടത്? എങ്കിൽ അപരിചിതരും കള്ളന്മാരുപോലും അപ്രകാരം ചെയ്യുന്നുണ്ടല്ലോ. അതിൽകൂടുതലായി നിന്റെ രക്തബന്ധുവിനുവേണ്ടി നീ എന്തെങ്കിലും ചെയ്യുന്നുണ്ടോ?

ആരോടും യാതൊരു വഴക്കും ഇല്ലാതിരിക്കുക. എല്ലാവരോടും സമാധാനമായി കഴിയുക ഇതിൽക്കവിഞ്ഞ ഒരു മഹാഭാഗ്യം ഒരു തറവാടിനും ലഭിക്കുവാനില്ല. ഒരു കുടുംബത്തിന്റെ അന്തസ്സും അഭിമാനവും അടങ്ങിയിരിക്കുന്നതും മറ്റൊന്നില്ലല്ല. പ്രതികാരബുദ്ധിയോടെ പെരുമാറുവാൻ ഇഴജന്തുക്കൾക്കുവരെ സാധിക്കും. പക്ഷേ, അപ്രകാരം ചെയ്യാതിരിക്കുവാൻ, അറിവുള്ളവനേ സാധിക്കൂ; അന്തസ്സുള്ളവനേ സാധിക്കൂ; ബലമുള്ളവനേ സാധിക്കൂ. അതേ, ബലമില്ലാത്തവനോട് ക്ഷമിച്ച്, തന്റെ ആത്മീയബലം കാണിക്കുന്നവനാണു മഹാബലവാൻ, മനുഷ്യന്റെ മുമ്പിലും ദൈവത്തിന്റെ മുമ്പിലും.

കുടുംബചട്ടം

പരസ്പരസന്ദേഹം

ഒരു കത്തോലിക്ക ഭവനത്തിലെ അണയാത്ത ദീപമായിരിക്കണം, പരസ്പര സന്ദേഹം. ആ ദീപത്തെ കെടാതെ സൂക്ഷിക്കുന്നതും സദാ ജ്വലിപ്പിക്കുന്നതുമായ ഒരു എണ്ണയുണ്ട്; അതാണ് ക്ഷമാശീലം - വിട്ടുവീഴ്ചാമനോഭാവം! അതുകൊണ്ടു കുറ്റങ്ങളും കുറവുകളും നിങ്ങൾ അന്യോന്യം ക്ഷമിക്കുക; പരസ്പരം വിട്ടുവീഴ്ച ചെയ്യുക. ഇങ്ങനെ ചെയ്താൽ, ഈ ലോകത്തിൽത്തന്നെ സമാധാനവും സന്തോഷവുമനുഭവിക്കും; അതുപോലെ പരലോകത്തിൽ നിത്യഭാഗ്യവും. ഒരേവീട്ടിൽ ഒന്നിച്ചു കഴിയുന്ന സഹോദരങ്ങളും, അടുത്ത ബന്ധുക്കളും പരസ്പരം സന്ദേഹമില്ലാതെ പെരുമാറുന്നതും, സദാ വഴക്കിടുന്നതും ദുഃഖകരവും നിർഭാഗ്യകരവുമാണ്.

ഭിന്നിക്കപ്പെട്ട ഒരു രാജ്യം നിലനില്ക്കുമോ? ഇല്ലെന്നു കർത്താവു തന്നെ പറഞ്ഞിട്ടുണ്ട്. പിന്നെ ചെറിയ ഒരു തറവാടിന്റെ കാര്യം പറയാനുണ്ടോ? തീപിടിച്ച വൈയ്ക്കോൽത്തൂറുപോലെ അത് അതിവേഗം നശിക്കും. നിങ്ങളുടെ കുടുംബാംഗങ്ങളുടെ കുറ്റങ്ങളും കുറവുകളും മോശമായ പെരുമാറ്റങ്ങളും മറ്റ് അപാകതകളും നിങ്ങൾക്കു ക്ഷമിക്കുവാൻ സാധിക്കുമോ? ഇല്ലെങ്കിൽ മറ്റു കുടുംബക്കാർ അവ എങ്ങനെ ക്ഷമിക്കും? നിനക്ക് ആഗ്രഹമുണ്ട് നീ ചെയ്തുപോയ ഒരു തെറ്റ് മറ്റു ജളവർ മറന്നു കളയണം, ക്ഷമിച്ചു കളയണം എന്ന് ആഗ്രഹമില്ലേ? എങ്കിൽ നിന്റെ സ്വന്തം ചോരയിൽപ്പെട്ടവർ ചെയ്തുപോയ തെറ്റുകൾ, നീയും ക്ഷമിക്കേണ്ടതല്ലേ? നിനക്കു യാതൊരു ഉപദ്രവം ചെയ്യാത്തവരെ മാത്രമാണോ നീ സന്ദേഹിക്കേണ്ടത്? എങ്കിൽ അപരിചിതരും കള്ളന്മാരുപോലും അപ്രകാരം ചെയ്യുന്നുണ്ടല്ലോ. അതിൽകൂടുതലായി നിന്റെ രക്തബന്ധുവിനുവേണ്ടി നീ എന്തെങ്കിലും ചെയ്യുന്നുണ്ടോ?

ആരോടും യാതൊരു വഴക്കും ഇല്ലാതിരിക്കുക. എല്ലാവരോടും സമാധാനമായി കഴിയുക ഇതിൽക്കവിഞ്ഞ ഒരു മഹാഭാഗ്യം ഒരു തറവാടിനും ലഭിക്കുവാനില്ല. ഒരു കുടുംബത്തിന്റെ അനന്തസ്സും അഭിമാനവും അടങ്ങിയിരിക്കുന്നതും മറ്റൊന്നില്ലല്ല. പ്രതികാരബുദ്ധിയോടെ പെരുമാറുവാൻ ഇഴജന്തുക്കൾക്കുവരെ സാധിക്കും. പക്ഷേ, അപ്രകാരം ചെയ്യാതിരിക്കുവാൻ, അറിവുള്ളവനേ സാധിക്കൂ; അനന്തസ്സുള്ളവനേ സാധിക്കൂ; ബലമുള്ളവനേ സാധിക്കൂ. അതേ, ബലമില്ലാത്തവനോട് ക്ഷമിച്ച്, തന്റെ ആത്മീയബലം കാണിക്കുന്നവനാണു മഹാബലവാൻ, മനുഷ്യന്റെ മുമ്പിലും ദൈവത്തിന്റെ മുമ്പിലും.

കുടുംബവഴക്കുകൾ ഉണ്ടാകാം. പക്ഷേ, അവ തീർക്കുവാൻ കേസുകൊടുക്കരുത്; കോടതി കയറരുത്. എത്ര ന്യായമുള്ള സംഗതിക്കുണ്ടെങ്കിലും ശരി, 'അന്യായം' കൊടുക്കാതിരിക്കുക, കോടതിയെ ആശ്രയിക്കാതിരിക്കുക. കോടതിയിൽ പോയി കാലങ്ങളോളം കീഴ്സുവാദിച്ചുവരുന്നുണ്ട്. അങ്ങനെ ചെയ്തവർ ആരും 'ഞാൻ ചെയ്തതു നന്നായി' എന്ന് ഇതേവരെ പറഞ്ഞിട്ടില്ല; ഇനി പറയുകയുമില്ല. കോടതി കയറിയതുകൊണ്ട് ആർക്കാണ് എന്തെങ്കിലും ഉപകാരമുണ്ടായിട്ടുള്ളത്? സന്തോഷമുണ്ടായിട്ടുള്ളത്? സമാധാനമുണ്ടായിട്ടുള്ളത്? ഉണ്ടായിട്ടുള്ളതു പാഴ്ചെലവുകളാണ്; സമയനഷ്ടമാണ്; മാനഹാനിയാണ്; കുടുംബനാശമാണ്!

ഞായറാഴ്ചകളിലും കടമുള്ളദിവസങ്ങളിലും എന്തിനാണ് അടിയന്തിരങ്ങളും സമ്മേളനങ്ങളും സംഘടിപ്പിക്കുന്നത്? അവ ഒഴിവാക്കുന്നതാണ് അഭികാമ്യം. കടമുള്ളദിവസം കർത്താവിന്റെ ദിവസമാണ്. അതു പിശാചിന്റെ ദിവസമാക്കി മാറ്റരുത്. വീട്ടിൽ ആരെങ്കിലും മരിച്ചുപോയി എന്നിരിക്കട്ടെ. എങ്കിൽപോലും അത്യാവശ്യമുള്ളവരൊഴികെ, മറ്റൊന്നും പള്ളിയിൽ പോകണം. വിശുദ്ധകുർബാനയിൽ സംബന്ധിക്കണം. കടമുള്ളദിവസം വിശുദ്ധമായി ആചരിക്കണം. മരിച്ചുചെയ്യുന്നതു, ദൈവത്തിനു ചേർന്നതല്ല; തിരുസഭയ്ക്കു ചേർന്നതല്ല; നല്ല കുടുംബമര്യാദയല്ല.

എന്തെങ്കിലും പഴുതുണ്ടെങ്കിൽ, ആരോടും കടം വാങ്ങാതിരിക്കുക; വാങ്ങിച്ചു പോയെങ്കിൽ കഴിയുന്നതുംവേഗം ആ കടം വീട്ടുക. പരസ്പരം അപരനെ പ്രതിയല്ലാതെ, പണം വായ്പകൊടുക്കാതിരിക്കുക. കടമില്ലാത്ത കുടുംബമാണ് ഏറ്റവും സമ്പന്ന കുടുംബം. അതുകൊണ്ട് കാരണവന്മാർക്കു വല്ല കുർബാനക്കടമോ തീരാക്കടമോ ഉത്തരിപ്പുകടമോ ഉണ്ടോ എന്നു പരിശോധിക്കുക. ഉണ്ടെന്നു കണ്ടാൽ കഴിവതും വേഗം അതുകൊടുത്തുതീർക്കുവാൻ വലിയ താല്പര്യം കാണിക്കുക. ഇത് ഒരു നിസ്സാര സംഗതിയായി കരുതരുത്. കാരണം പലപ്പോഴും ഒരു കുടുംബത്തിൽ ദൈവശാപം വന്നുവീഴുന്നത് ഈ രീതിയിലാണ്.



വിനയഭാവം

ഞാൻ വലിയ സമ്പന്നാണ്; സ്ഥാനമാനങ്ങൾ ഉള്ളവനാണ്; വലിയവനാണ്; ഈ അഹംഭാവം ഒരിക്കലും കാണിക്കരുത്. യഥാർത്ഥത്തിൽ, ഇങ്ങനെ പറയുന്നവൻ അന്തസ്സില്ലാത്തവനാണ്. 'മറ്റുള്ളവരേക്കാൾ ഞാൻ വലിയവനാണ്' എന്നുഭാവിച്ചു നടക്കുന്നവന്, അധികം താമസിയാതെ മറ്റുള്ളവരുടെ മുമ്പിൽ കൈനീട്ടേണ്ടിവരും; ഭിക്ഷയാചിച്ചു

നടക്കേണ്ടിവരും. ഇതു നാം നമ്മുടെ കൺമുൻപിൽ എപ്പോഴും കാണുന്ന സംഗതിയാണ്.

കുടുംബത്തിൽ ചില അടിയന്തിരാഘോഷങ്ങൾ അനിവാര്യമായിവന്നേക്കാം. പക്ഷേ, തന്റെ കഴിവിൽ കവിഞ്ഞ അധികച്ചെലവും അമിതാഘോഷവും പാടില്ല. കാരണം, എല്ലായ്പ്പോഴും അപ്രകാരം ചെയ്യുവാൻ സാധിക്കുമോ എന്നാർക്കറിയാം? തീ കൊടുത്താൽ വലിയ പ്രകാശം നൽകുന്നതും തൽക്ഷണം ആളിക്കത്തി അണഞ്ഞു പോകുന്നതുമാണ് ഒരു വൈകേരംതുറു. അതിനു തീ കൊളുത്തുന്നതിനേക്കാൾ എത്രയോ നല്ലതാണ്, എന്നും നിലനിൽക്കുന്ന പ്രകാശം തരുന്ന ഒരു ചെറിയ വിളക്കു കത്തിച്ചു വെയ്ക്കുന്നത്?

■ സംസർഗ്ഗ വിശേഷം

അനാവശ്യമായി അന്യവീടുകളിൽ പോകരുത്; ആവശ്യമില്ലാത്ത കാര്യങ്ങൾ അന്വേഷിക്കുകയും വേണ്ട. കാര്യമില്ലാത്ത കാര്യങ്ങളിൽ തലയിട്ടു നേരം കളയുന്നവന്, ഉപകാരമുള്ള സ്വന്തം കാര്യം നോക്കാൻ നേരം കാണുകയില്ല. അടുക്കും ചിട്ടയും ദൈവഭയവും ഇല്ലാത്ത കുടുംബങ്ങളുമായി ബന്ധമരുത്. കാരണം, സമ്പന്നരായ ബന്ധുക്കളിൽ നിന്നല്ല, ഒരു കുടുംബത്തിനുവേണ്ട സന്തോഷവും സമാധാനവും പ്രയോജനവും ലഭിക്കുക; നല്ല ജീവിതക്രമവും ദൈവഭയവും ഉള്ളവരിൽ നിന്നാകുന്നു.

സംസ്കാരരഹിതരെ നിന്റെ ഭവനത്തിൽ നീ സ്വാഗതം ചെയ്യരുത്. മര്യാദയും ദൈവഭയവുമുള്ളവരെ മാത്രം നീ ആദരിക്കുക; സൽക്കരിക്കുക. 'നിന്റെ സ്നേഹിതൻ ആരാണെന്ന് പറയാമോ? നീ ആരാണെന്ന് ഞാൻ പറയാം' ഈ പഴഞ്ചൊല്ലിൽ പതിരില്ല.

നിന്റെ സംസാരം സംസ്കാര സമ്പന്നമായിരിക്കട്ടെ. ക്രമമല്ലാത്ത വർത്തമാനങ്ങൾക്കോ, ക്രൈസ്തവർക്ക് നിരക്കാത്ത അസഭ്യവാക്കുകൾക്കോ, മറ്റുള്ളവരുടെ കുറ്റം വിതയ്ക്കുന്ന സംഭാഷണങ്ങൾക്കോ നിന്റെ ഭവനത്തിൽ ഒരിക്കലും സ്ഥാനം നൽകരുത്; അനുവാദം നൽകരുത്. നിന്റെ സംസാരത്തിൽ നിന്ന് മറ്റുള്ളവർ അതു മനസ്സിലാക്കട്ടെ. പരദൂഷണം നിനക്കു വലിയ ദോഷം ചെയ്യും. ആരുടെ ദോഷങ്ങൾ നിന്റെ വീട്ടിൽ സംഭാഷണ വിഷയമായോ, ആ ദോഷങ്ങളുടെ ശിക്ഷ നിന്റെ കുടുംബത്തിലും പതിച്ചെന്നുവരും.

അദ്ധ്യായശീലം

പുതിയ പുരയിടങ്ങളും വസ്തുവകകളും സ്വന്തമാക്കുവാൻ വേണ്ടി അഹോരാത്രം അധ്വാനിക്കുന്നതിനേക്കാൾ നല്ലത് ഉള്ള വസ്തുവകകൾ മെച്ചപ്പെടുത്തുന്നതിനുവേണ്ടി ബുദ്ധിമുട്ടുന്നതാണ്. കുടുംബസമ്പത്ത് ആശ്രയിച്ചിരിക്കുന്നത് വസ്തുവകകളുടെ പെരുപ്പത്തിലല്ല; മറിച്ച് അവയിൽനിന്നു ലഭിക്കുന്ന പ്രയോജനത്തിലും ആദായത്തിലുമാണ്. നിന്റെ ജീവിതാനന്തസ്സിനു യോജിച്ചവിധം നീ എന്തെങ്കിലും ജോലി ചെയ്യണം. വേലയെടുക്കാതെ വെറുതെയിരുന്ന് ഭക്ഷിക്കുന്നത് അന്തസ്സും അഭിമാനവും ഉള്ളവർക്കു ചേർന്നതല്ല.

മടി സകലദുർഗുണങ്ങളുടെയും മാതാവാണ്; മദ്യപാനത്തിന്റെ ഒരു കാരണവുമാണ്. ദൈവത്തിന്റെ മുമ്പിൽ മാത്രമല്ല മനുഷ്യന്റെ മുമ്പിലും ഒരു വ്യക്തിക്കു വളരെയധികം ദോഷം ചെയ്യുന്ന ദുഷ്ടീലമാണു മദ്യപാനം.

എന്തെങ്കിലും നിവൃത്തിയുണ്ടെങ്കിൽ കച്ചവടം ചെയ്യുന്ന ജോലി ഒഴിവാക്കുക. മറ്റു ജോലികളൊന്നും തരപ്പെട്ടില്ല എങ്കിൽ മാത്രമേ കച്ചവടത്തിനു കച്ചകെട്ടി ഇറങ്ങാവൂ. കാരണം, കച്ചവടം സമ്പത്തിനും സമ്പാദ്യത്തിനും മാത്രമല്ല ആത്മാവിനും ആപത്തുവരുത്തും. അതുകൊണ്ടു കച്ചവടം ചെയ്യുന്നവൻ കഴിയുന്നത്ര സൂക്ഷിക്കണം; കപടം ചെയ്യാതിരിക്കാനും, നീതിപുലർത്താനും. എല്ലാം കാണുന്നവനാണു ദൈവം എന്നു മറക്കരുത്! കളവും വഞ്ചനയും അനീതിയും കാണിക്കുന്ന ഒരു കച്ചവടക്കാരനും വേണ്ടതുപോലെ വളരുകയില്ല; ഉയരുകയില്ല; മന്ദസമാധനത്തോടെ ഉറങ്ങുകയുമില്ല; ശോഭിക്കുകയുമില്ല! സൂത്രം കൊണ്ടും കപടതന്ത്രംകൊണ്ടും ഉണ്ടാക്കുന്ന പണം മഞ്ഞുപോലെ വേഗം അലിഞ്ഞുപോകും.

1. മറ്റുള്ളവർക്ക് എന്തെങ്കിലും ഉപകാരം ചെയ്യാത്തദിവസം, നിന്റെ ആയുസ്സിന്റെ ദിവസങ്ങളുടെ കണക്കിൽ കൂട്ടുന്നതല്ല എന്നു മറക്കരുത്.
2. മറ്റുള്ളവർ നിന്നെ ഭയപ്പെടണം എന്ന ഭാവം നിനക്കുണ്ടാകരുത്, മറിച്ച് എല്ലാവരും നിന്നെ സ്നേഹിക്കണം എന്ന മനോഭാവം നിന്നിൽ വളരട്ടെ.
3. ഒരു ഭീക്ഷക്കാരനും വെറുംകയ്യോടെ നിന്റെ വീട്ടിൽ നിന്നു പോകുവാൻ നീ ഇടയാക്കരുത്; സമ്മതിക്കരുത്.

ഇല്ലാത്തവർക്ക് ഉള്ളവരല്ലാതെ മറ്റാരാണ് കൊടുക്കുക? അതിനാൽ ദാനം ചെയ്യാൻ ശങ്കിക്കേണ്ട. അല്പമേ ഉള്ളുഎങ്കിൽ അതുമാതി. എല്ലാം കാണുന്ന ദൈവം അതു കാണും.

പരോപകാര ശീലം

പരോപകാരത്തിനായി ഉപയോഗിക്കേണ്ട പണം ചിലർ ധൂർത്തടിച്ചു വെള്ളംപോലെ ചെലവാക്കുന്നു. മറ്റു ചിലർ അത്യാവശ്യത്തിനു പോലും വേണ്ടത്ര കൈവിട്ടു ചെലവാക്കാതെ പിശുക്ക് കാണിക്കുന്നു. രണ്ടും ഒരുപോലെ തിന്മയാകുന്നു. ധാരാളിയുടെ സന്തോഷം പുക പോലെ കടന്നുപോകും. ലൂബ്‌ഡന്റെ മുതലോ പൂഴുവരിച്ചു തീരും! നിനക്ക് അധികം സ്നേഹിതന്മാരെ ആവശ്യമില്ല. ഒരാൾ മതി. പക്ഷേ, അയാൾ ആയിരക്കണക്കിന് ആളുകളിൽ നിന്നു നീ വളരെ സൂക്ഷിച്ചു തിരഞ്ഞെടുത്ത വ്യക്തി ആയിരിക്കണം. ദൈവത്തെ സ്നേഹിക്കാത്തവൻ, നിന്നെയും ആത്മാർത്ഥമായി സ്നേഹിക്കുകയില്ല.

നീതി തൽപരത

അവകാശപ്പെട്ട മുതൽ അവകാശപ്പെട്ടവനു ലഭിക്കുന്നതാണല്ലോ നീതി. അതുകൊണ്ടു മോഷ്ടിച്ചെടുത്ത വസ്തു നിന്റെ വീട്ടിൽ ഒരു നിമിഷംപോലും സൂക്ഷിക്കുവാൻ നീ ഇടയാക്കരുത്; സമ്മതിയ്ക്കരുത്.

കട്ടവസ്തു മാത്രമല്ല അത് ഇരിക്കുന്ന ഭവനംകൂടി കത്തിനശിക്കുമെന്നു പരിശുദ്ധാത്മാവു വെളിപ്പെടുത്തിയിരിക്കുന്നു. അന്യന്റെ വസ്തുക്കൾ മോഷ്ടിച്ചവരുമായി സഹവാസം നിനക്കു നല്ലതല്ല. നാളെ നിന്റെ വസ്തുക്കൾ മോഷ്ടിച്ചെടുക്കുവാനും അവർ മടിക്കുകയില്ല. മാത്രമല്ല അവർ ചെയ്തുകൂട്ടുന്ന പാപത്തിനും നീ പങ്കുകാരനാകും.

ജോലിചെയ്യുന്നവർക്കും നിന്നെപ്പോലെ ജീവിക്കണം. അതുകൊണ്ടു ജോലിചെയ്തിപ്പിക്കുന്ന നീ അവർക്കു ന്യായമായ കൂലികൊടുക്കണം. അതിനു കാലതാമസം വരുത്തുകയുമരുത്. കൂലി കൊടുക്കാതിരിക്കുന്നത് ദൈവത്തിന്റെ പക്കൽ നിലവിളിക്കുന്ന പാപമാണ്! കഷ്ടപ്പെടുത്തി കണ്ണീരു കുടിപ്പിക്കുകയുമരുത്. കാരണം, കഴിവില്ലാത്ത ആ പാവപ്പെട്ടവന്റെ കണ്ണീരു ദൈവം കാണും! അതു കാണുന്ന നീതിമാനായ ദൈവ പിതാവ്, നിന്നെ വെറുതെവിടുമെന്നു കരുതേണ്ട.

യഥാർത്ഥ സമ്പത്ത്

ഒരു കുടുംബത്തിന്റെ യഥാർത്ഥ സമ്പത്ത്, ആ കുടുംബത്തിൽ കെടാതെ തെളിയുന്ന ദൈവഭയവും ഭക്തിയും തന്നെ. കാരണം, ഈ ലോകത്തിലും പരലോകത്തിലും, ദൈവഭയമുള്ള ഏതു കുടുംബവും ദൈവാനുഗ്രഹത്തിന്റെ അർഹമായഫലം നുകരും. എന്നിരുന്നാലും ഒരു നല്ല കുടുംബത്തിലെ എല്ലാ വെളിച്ചവും മറച്ചുവെച്ച്, അതിനെ

അന്ധകാരത്തിലാഴ്ത്തുന്ന ഒരു ഇരുണ്ട കാർമ്മേഘപടലമുണ്ട്. അതാണ് പരദൃഷണം; അതാണ് അസഭ്യവചനം!

കുടുംബത്തിൽ വെളിച്ചം നിലനിർത്താൻ ഉപകരിക്കുന്ന ഒരു സിദ്ധ തൈലമുണ്ട്. അതാണു വിശുദ്ധ കുർബാന. അതുകൊണ്ടു കഴിയുമെങ്കിൽ എല്ലാ ദിവസവും വി. കുർബാനയിൽ സംബന്ധിക്കുക.

ഒരു കുടുംബത്തിൽ നിന്ന് എല്ലാവർക്കും ദേവാലയത്തിൽ പോകാൻ സാധിച്ചെന്നുവരില്ല. അതുകൊണ്ട് ഓരോദിവസവും ഒന്നോരണ്ടോ പേർ വീതം മാറി മാറി ദിവ്യബലിയിൽ സംബന്ധിക്കേണ്ടതാണ്. അപ്രകാരം തന്നെ എല്ലാവരും മാസത്തിൽ ഒരു പ്രാവശ്യമെങ്കിലും കുമ്പസാരിക്കണം; വി. കുർബാന സ്വീകരിക്കണം. ദിവ്യബലിയിൽ സംബന്ധിക്കുവാൻ സാധിക്കുന്നവർ അന്നന്നു ദിവ്യകാരുണ്യ സ്വീകരണം നടത്തുന്നതു നല്ലതാണ്. അതുപോലെ ദൈവമാതാവിന്റെയും മാർ യൗസേപ്പിതാവിന്റെയും വണക്കമാസങ്ങൾ എന്നിവ നമ്മുടെ കുടുംബങ്ങളിൽ മുടങ്ങാതെ നടത്തണം. അവയെല്ലാം നമ്മുടെ കുടുംബങ്ങളിലേക്കു ദൈവകൃപ ഒഴുകുന്ന അരുവിയാണ് .

നടക്കുമ്പോഴും, ഇരിക്കുമ്പോഴും, കളിക്കുമ്പോഴും, കിടക്കുമ്പോഴും, അടക്കവുമൊതുക്കവുമ്പോഴും പാലിക്കുക. വിരക്തി എന്ന വിശുദ്ധി പാലിക്കുവാൻ പ്രത്യേകം ശ്രദ്ധിക്കുക. ഉപകാരത്തിനു ഇളതാണു തീ. പക്ഷേ, ശ്രദ്ധിച്ചു കൈകാര്യം ചെയ്തില്ലെങ്കിൽ അതു വലിയ ഉപദ്രവത്തിനും അപരിഹാര്യമായ നാശത്തിനും നഷ്ടത്തിനും കാരണമാവില്ലേ? അതുപോലെ അന്തസ്സിനു ചേരാത്ത അടക്കവുമൊതുക്കുമില്ലായ്മ, തീർത്താൽ തീരാത്ത അപമാനത്തിനു മാത്രമല്ല ആത്മനാശത്തിനും വഴിയൊരുക്കും; അതു ദൈവത്തിന്റെയും മനുഷ്യന്റെയും മുൻപിൽ നിന്നെ അവ ഹേളനാപാത്രമാക്കും. മറക്കരുത്.

ദൈവേഷ്ടത്തിന്റെ അടയാളം

ഒരിക്കൽ ഒരു ഭക്തൻ പറഞ്ഞു. “ഈ ലോകത്തിൽ സകലതും എന്റെ മനസ്സുപോലെ നടക്കുന്നു. കാരണമെന്താണെന്നോ? ദൈവം എന്തു തിരുമനസ്സാകുന്നുവോ അതുതന്നെയാണ് എന്റെ മനസ്സും, അഭീഷ്ടവും”. അതുപോലെ നീയും ദുഃഖത്തിലും ദുരിതത്തിലും ആധിയിലും വ്യാധിയിലും, ദൈവതിരുമനസ്സിന് നിന്നെതന്നെ സമർപ്പിക്കണം; സന്തോഷത്തിൽ മാത്രം ക്ഷമയോടെ വർത്തിക്കുന്നവൻ, ഒട്ടും ശക്തിയില്ലാത്തവനാകുന്നു.

നല്ല ഗ്രന്ഥങ്ങൾ

ദൈവത്തെ അറിയുന്നതിനും അനുഭവിക്കുന്നതിനുമാണ് ജ്ഞാനം. അജ്ഞാനികളുടെ ചില ശാസ്ത്രഗ്രന്ഥങ്ങൾ പോലും അജ്ഞത വിളമ്പുന്നു. വഴിപിഴപ്പിക്കുന്ന ചീത്തപുസ്തകങ്ങൾ വീട്ടിൽ കയറ്റുന്നതും വീട്ടിൽ സൂക്ഷിക്കുന്നതും വൈയ്ക്കോലിൽ തീ ഒളിച്ചു വെയ്ക്കുന്നതിനു സമമാകുന്നു. മറിച്ചു നല്ല ഗ്രന്ഥങ്ങൾ നല്ല സമ്പാദ്യങ്ങളാണ്; നിക്ഷേപങ്ങളാണ്; മക്കൾക്കുവേണ്ടി ഉണ്ടാക്കാവുന്ന വലിയ സമ്പത്താണ്. അതുകൊണ്ട് ഒരു കുടുംബത്തിന്റെ മുതൽക്കൂട്ട്, ശരിയായ ജ്ഞാനം ഉളവാക്കുന്ന, ദൈവഭക്തിയെ വർദ്ധിപ്പിക്കുന്ന വിജ്ഞാനഗ്രന്ഥങ്ങളാണ്, തത്വശാസ്ത്രഗ്രന്ഥങ്ങളാണ്. അവനവന്റെ കഴിവനുസരിച്ച് അപ്രകാരമുള്ള നല്ല ഗ്രന്ഥങ്ങൾ വാങ്ങി കുടുംബത്തിൽ ശേഖരിക്കുക. മക്കളുടെ നല്ല ഭാവിക്ക് അത് ഉപകരിക്കും.

കടമുള്ള ദിവസങ്ങളെ എങ്ങനെ ആചരിക്കണം

കടമുള്ള ദിവസങ്ങളിൽ വിശുദ്ധകുർബാനയിൽ സംബന്ധിച്ചാൽ മാത്രം മതിയോ? പോരാ, അന്നേ ദിവസത്തിന്റെ അധികപങ്കും നാം നല്ല കാര്യങ്ങൾ ചെയ്യുവാനും നല്ല ഗ്രന്ഥങ്ങൾ വായിക്കുവാനും ദൈവവചനം ശ്രവിക്കുവാനും മാറ്റി വെയ്ക്കണം. സാധുക്കളുടെ വീടുകൾ സന്ദർശിച്ചു സാധിക്കുന്ന സഹായം ചെയ്യുക, രോഗികളെ ചെന്നുകണ്ട് അവരെ ആശ്വസിപ്പിക്കുക, കഴിയുംപോലെ അവരെ ശുശ്രൂക്ഷിക്കുക. ഇപ്രകാരം ആത്മാവിനു തകുന്ന സത്കർമ്മങ്ങൾ യഥാവിധി അനുഷ്ഠിച്ചുകൊണ്ടുവേണം കടമുള്ള ദിവസങ്ങൾ ആചരിക്കുവാൻ.

നമ്മെ ശുശ്രൂഷിക്കുവാനായി നമ്മുടെ ഭവനങ്ങളിൽ താമസിപ്പിക്കുന്ന ആളുകളുടെ ഭൗതികമായ കാര്യങ്ങളും അതിനേക്കാളധികം അവരുടെ ആത്മീയ കാര്യങ്ങളും നാം വേണ്ടവിധം ശ്രദ്ധിക്കണം. അതിനുള്ള കടമയും ചുമതലയും നമുക്കുണ്ട്. അക്കാര്യം ഒരിക്കലും നാം വിസ്മരിക്കരുത്.

ദിനചര്യക്രമം

1. നിത്യവും രാവിലെ കൃത്യസമയത്തു ഉണരുക. രാവിലെ ആറുമണിക്കെങ്കിലും എല്ലാവരും ഉണരണം. ഉടനെ ഉഷഃകാലജപം ചൊല്ലുക. അപ്രകാരംതന്നെ രാത്രിയിൽ കൃത്യസമയത്തു തന്നെ ഉറങ്ങുവാൻ കിടക്കുക. ഈ ക്രമം കണിശമായും പാലിക്കണം.

2. രാവിലെ സാധിക്കുന്നവരെല്ലാം പള്ളിയിൽ പോകുക. വി. കുർബാനയിൽ സംബന്ധിക്കുക.

3. രാവിലെ എട്ടുമണിക്കു പ്രാതൽ
4. ഉച്ചയ്ക്ക് ഉച്ചഭക്ഷണം.
5. സന്ധ്യാസമയത്ത് എല്ലാവരും ഒന്നിച്ചുകൂടി ത്രികാലജപം ചെയ്യുക. അതിനുശേഷം കൂട്ട പ്രാർത്ഥനയായി, അൻപത്തിമൂന്നുമണിജപം ചെയ്യേണ്ടതാണ്.
6. പ്രാർത്ഥനകഴിഞ്ഞ് അരമണിക്കൂർ വിശുദ്ധഗ്രന്ഥം വായിച്ചു ധ്യാനിക്കണം.
7. കുടുംബത്തിൽ എത്രവലിയ വിശിഷ്ടാതിഥികൾ ഉണ്ടായിരുന്നാൽ തന്നെയും കുടുംബപ്രാർത്ഥന മുടക്കരുത്. അതു നിശ്ചയസമയത്തുതന്നെ നടത്തണം. മറ്റുള്ളവർക്കു നിന്റെ പ്രവൃത്തി ഒരു സന്മാതൃകയാകട്ടെ. അവർ നിന്നെ പരിഹസിച്ചാൽ അതു ഭാഗ്യമായി നീ കരുതുക.
8. എട്ടുമണിക്ക് അത്താഴം.
9. ഉറങ്ങുന്നതിനുമുമ്പ് ആത്മശോധന നടത്തണം; അതുകഴിഞ്ഞു പ്രാർത്ഥിച്ചുറങ്ങണം.

കുടുംബനാഥൻ ഈ ക്രമം കൃത്യമായി പാലിക്കുകയും അതു പാലിക്കുവാൻ കുടുംബാംഗങ്ങളെ പ്രേരിപ്പിക്കുകയും ചെയ്യണം.

മക്കളെ വളർത്തേണ്ട വിധം

1. മക്കളെ വേണ്ടവിധം വളർത്തുക എന്നതാണ്, മാതാപിതാക്കളുടെ ഏറ്റവും വലിയ കടമ. കാരണം ദൈവം നിങ്ങളെ, സൂക്ഷിക്കുവാനായി ഏല്പിച്ചിരിക്കുന്ന ഏറ്റവും വലിയ നിക്ഷേപമാണു നിങ്ങളുടെ അരുമസന്താനങ്ങൾ. തന്നെയുമല്ല, ഈശോമിശിഹാ നിങ്ങളെ ഭരമേല്പിച്ചിരിക്കുന്ന അമൂല്യമായ ആത്മാക്കളാണവർ. എന്തിനാണെന്നോ? ഈശോമിശിഹായുടെ തിരുരക്തംകൊണ്ട് അവരെ ശുദ്ധീകരിക്കുന്നതിനായി; അവരും ഈശോയുടെ യഥാർത്ഥ ശുശ്രൂഷികളാകുന്നതിനായി; അന്തിമവിധിനാളിൽ അവരെ കേടുപാടുകൂടാതെ തിരികെ ഏല്പിക്കുന്നതിനായി. നിങ്ങളുടെ കുറ്റം നിമിത്തം നിങ്ങളുടെ മക്കളിലാറെങ്കിലും നരകത്തീയിൽ നിപതിക്കുമെങ്കിൽ നിങ്ങൾ രക്ഷപ്പെടുമോയെന്ന കാര്യം കണ്ടറിയണം.

നിങ്ങൾക്കും വാർദ്ധ്യകാലം വരും. അന്നു മക്കളിൽ നിന്നു എന്തെങ്കിലും പ്രയോജനം ലഭിക്കണമോ? എങ്കിൽ ചെറുപ്പം മുതൽ അവരെ നല്ല ക്രിസ്ത്യാനികളാക്കി വളർത്തണം. ദൈവത്തെ സ്നേഹിക്കുകയും ബഹുമാനിക്കുകയും ചെയ്യാത്തവർ മാതാപിതാക്കളേയും വകവെച്ച്ക്കു

കയില്ല. അതുകൊണ്ട് മാതാപിതാക്കൾ തങ്ങളുടെ കുറ്റങ്ങളെ കൂടെ കൂടെ തന്മൂലം കാഴ്ചവെയ്ക്കണം. തിരുക്കുടുംബത്തിന്റെ മാധ്യസ്ഥത്തിൽ ഏല്പിക്കണം. അവർക്കുവേണ്ടി നിർന്തരം പ്രാർത്ഥിക്കണം. അമ്മയുടെ അപേക്ഷ ഉണ്ണിയുടെ അപേക്ഷപോലെ ദൈവം കൈക്കൊള്ളും.

2. കുഞ്ഞുങ്ങൾ സംസാരിച്ചു തുടങ്ങുമ്പോൾ തന്നെ 'ഈശോമറിയം യൗസേപ്പ്' എന്ന തിരുനാമങ്ങൾ കേതിപൂർവ്വം ജപിക്കുവാൻ പഠിപ്പിക്കുക. അവരുടെ തിരുസ്വരൂപങ്ങൾ കുഞ്ഞുങ്ങളെ കാണിച്ചു കൊടുക്കുക. അവയെ ചുംബിക്കുവാനും, വണങ്ങുവാനും, തിരുകുടുംബത്തെ സ്നേഹിക്കുവാനും പരിശീലിപ്പിക്കുക. യൗസേപ്പിതാവിന്റെയും മാതാവിന്റെയും സ്ഥാനമാണു മാതാപിതാക്കൾക്കുള്ളതെന്നു നിങ്ങളുടെ വാക്കിലൂടെയും പ്രവൃത്തിയിലൂടെയും കാണിച്ചുകൊടുക്കുക. ആത്മീയഭോജനമായ 'സ്വർഗ്ഗസ്ഥനായ പിതാവേ', 'നന്മനിറഞ്ഞ മറിയമേ', ത്രിത്വസ്തുതി, ത്രികാലജപം, ജപമാല തുടങ്ങിയ നമസ്കാരങ്ങളെല്ലാം കുഞ്ഞുങ്ങൾ വളർന്നുവരുന്നതോടൊപ്പം അവരുടെ നാവിൽ പാഠമായിരിക്കണം.

3 വീടിനകത്തുപോലും വസ്ത്രമില്ലാതെ കൊച്ചുകുഞ്ഞുങ്ങളെ നടത്തരുത്. അവർക്കു മനസ്സിലാകുകയില്ല എന്നു കരുതി, അവരുടെ മുമ്പിൽവെച്ച് അസഭ്യവചനങ്ങളോ പരദൂഷണങ്ങളോ പറയരുത്.

4. മാതാപിതാക്കൾ കിടന്നുറങ്ങുന്ന മുറിയിൽ മക്കളെ കിടത്താതിരിക്കുന്നതാണു നല്ലത്. കാരണവന്മാരോടുള്ള സ്നേഹബഹുമാനങ്ങൾക്ക് ഉലച്ചിൽ തട്ടാതിരിക്കുവാൻ ഈ പരിശീലനം നന്നായിരിക്കും. ആൺകുട്ടികളും, പെൺകുട്ടികളും ഒരുമിച്ച് ഒരേ മുറിയിൽ ഉറങ്ങുന്നതും അഭിലഷണീയമല്ല; അനുവദനീയമല്ല. കാരണം, അറിയാത്തതും അറിയരുതാത്തതുമായ കാര്യങ്ങൾ കുഞ്ഞുങ്ങളെ പഠിപ്പിക്കുവാൻ പിശാചു മുൻകൈ എടുക്കും.

5. കുഞ്ഞുങ്ങൾ കളിക്കുമ്പോൾ പോലും കാരണവന്മാരുടെ ഒരു കണ്ണ് അവരുടെ മേൽ ഉണ്ടായിരിക്കണം. അതിനു വിപരീതമായി ദൃഷ്ടിയിൽനിന്നകന്ന്, അകലെ പോയിരുന്നു കളിക്കുവാനുള്ള സ്വാതന്ത്ര്യം അവർക്ക് അനുവദിച്ചു കൊടുക്കരുത്. കുട്ടിയെ വേണ്ടവിധം സൂക്ഷിക്കാത്ത വേലക്കാരെ വിശ്വസിച്ചു കുഞ്ഞുങ്ങളെ ഏല്പിക്കരുത്. മിക്കപ്പോഴും കുഞ്ഞുങ്ങളെ വഴിതെറ്റിക്കുന്നതും മോശമാക്കുന്നതും അവരെ നോക്കാന്തന്നെല്പിക്കുന്ന വേലക്കാരാണെന്നു മറക്കരുത്.

6. തിരിച്ചറിവ് ഉണ്ടായാലുടൻ, കുട്ടികളെ വിദ്യാലയത്തിൽ അയക്കണം. തന്നെയുമല്ല അവർ പഠിക്കുന്നുണ്ടോ എന്നും എങ്ങനെയുള്ളവരുടെ കൂട്ടുകൂടി നടക്കുന്നു എന്നും പ്രത്യേകം അന്വേഷിച്ചറിയണം.

കൂടാതെ, ഞായറാഴ്ചതോറും, അവർ എന്തെല്ലാം പഠിച്ചുവെന്നു പരിശോധിച്ച് അറിയുകയും വേണം.

7. ബന്ധുജനങ്ങളുടെ വീടുകളിൽ നിങ്ങളുടെ കുട്ടികളെ താമസിപ്പിക്കാതിരിക്കുന്നതാണ് നല്ലത്. കാരണം, പലപ്പോഴും അവർ അങ്ങോട്ടുപോകുമ്പോൾ മാലാഖമാരായിരിക്കും. തിരിച്ചുവരുമ്പോൾ പിശാചുക്കളും.

8. നിങ്ങളുടെ കുട്ടികൾ നല്ല കുമ്പസാരത്തിനുവേണ്ട കാര്യങ്ങളെല്ലാം അതാതു സമയങ്ങളിൽ പഠിച്ചിരിക്കണം. ഏഴുവയസ്സാകുമ്പോഴെങ്കിലും നല്ല കുമ്പസാരം നടത്തുകയും വേണം. അതോടൊപ്പം തന്നെ നമ്മുടെ അമ്മയായ പരിശുദ്ധദൈവമാതാവിനോടുള്ള ഭക്തിയിൽ അവർ വളർന്നു വലുതാകണം. അതിനുവേണ്ടതായ പരിശീലനം കാലാകാലങ്ങളിൽ അവർക്കു നൽകേണ്ടത് മാതാപിതാക്കളാണെന്ന കാര്യം മറക്കരുത്.

9. മക്കളോടു അമിത വാത്സല്യം കാണിക്കരുത്. അതുപോലെ തന്നെ അതികാർക്കശ്യവും. കാരണം:

- * അമിതവാത്സല്യം അഹങ്കാരം ജനിപ്പിക്കും.
- * അതികാർക്കശ്യവും കഠിനശിക്ഷയും കുട്ടികൾക്കു നാണക്കേടും മറ്റുമനോവിഷമങ്ങളും വരുത്തും. വടി എടുക്കുന്നതിനു മുമ്പ്, അവരെ വിവേകപൂർവ്വം ഗുണദോഷിക്കുക; ശകാരിക്കുക; കുറ്റമെന്താണെന്നു ബോധ്യപ്പെടുത്തുക. കുറ്റത്തിനു ശിക്ഷയായി ഭക്ഷണം കുറയ്ക്കുകയോ, മുട്ടിൻമേൽ നിർത്തുകയോ, കുറ്റം ആവർത്തിക്കാതിരിക്കാൻ പറ്റിയ ഏതെങ്കിലും ആധുനിക രീതികൾ അവലംബിക്കുകയോ ചെയ്യുക.

മക്കളെ ശകാരിക്കുമ്പോൾ ഒരിക്കലും ശപിക്കുകയോ അസഭ്യവചനങ്ങൾ പറയുകയോ ചെയ്യരുത്. കാരണം, അവ മക്കളെ നല്ലവരാക്കുന്നതിനുപകരം, ചീത്തയാക്കാനേ വഴിതെളിയിക്കൂ. തന്നെയുമല്ല അവരും പ്രായമാകുമ്പോൾ അവരുടെ മക്കളോടും ഇപ്രകാരം പെരുമാറുവാൻ ഇടയാകും. അതിന് അവരെ പഠിപ്പിക്കുകയായിരിക്കും അതുവഴി മാതാപിതാക്കൾ ചെയ്യുക.

അപ്പനോടു വേണ്ടത്ര സ്നേഹാദരങ്ങൾ അമ്മ കാണിക്കണം; അതുകണ്ടു മക്കൾ പഠിക്കണം. പിതാവിന് കുടുംബനാഥന്റെ സ്ഥാനമാണ് കുടുംബത്തിലുള്ളതെന്നും അദ്ദേഹത്തെ ആദരിക്കുകയും, അനുസരിക്കുകയും ചെയ്യേണ്ടതാണെന്നും മനസ്സിലാക്കണം. അപ്രകാരം തന്നെ, മാതാവിനേയും പിതാവ് ആദരിക്കണം, സ്നേഹിക്കണം. അതുകണ്ട് മക്കളും തന്നെ അനുകരിക്കുവാൻ പിതാവു മുൻകൈ എടുക്കണം. നല്ല മാതൃക കാണിച്ചു കൊടുത്തു പഠിപ്പിക്കണം. മാതാപിതാക്കൾ

പരസ്പരം സ്നേഹാദരങ്ങൾ പങ്കുവയ്ക്കുന്നില്ലെങ്കിൽ, മക്കളും അവരെ സ്നേഹിക്കുകയില്ല; ബഹുമാനിക്കുകയില്ല; ആവശ്യനേരത്ത് ഉപകരിക്കുകയുമില്ല.

10. 'നാടോടുമ്പോൾ നടുവേ' എന്നു പറഞ്ഞുകൊണ്ട് അനീതിനിറഞ്ഞലോകത്തിൽ അല്പം നൂണയും ചതിവും തട്ടിപ്പും വെട്ടിപ്പുമൊക്കെ ആകാം എന്ന ധാരണ മക്കളിൽ വളരാൻ ഇടയാക്കരുത്. അന്ധകാരത്തിന്റെ നടുവിൽ ഒരു കൈത്തിരി കത്തിക്കുന്ന മട്ടിൽ, സത്യത്തേയും നീതിയേയും സദാസമയവും മുറുകെ പിടിക്കുവാൻ, അവരെ അഭ്യസിക്കുക. ഏതെങ്കിലും തെറ്റുകളാൽ ഉടനെ കുറ്റപ്പെടുത്തുക. ശാസിക്കുക.

11. സന്ധ്യാസമയത്തു ദേവാലയത്തിൽ കുരിശുമണി അടിക്കുമ്പോൾ മക്കളെല്ലാവരും വീട്ടിലുണ്ടായിരിക്കണം. ഒന്നിച്ചുകൂടി സന്ധ്യാനമസ്കാരം ചെയ്യണം. അതു കഴിഞ്ഞ് അപ്പന്റേയും അമ്മയുടേയും കൈമുത്തുവാൻ ചെറുപ്പം മുതലേ മക്കളെ പരിശീലിപ്പിക്കണം. പന്ത്രണ്ടു വയസ്സു തികഞ്ഞാൽ കുഞ്ഞുങ്ങളെ പ്രത്യേകം സൂക്ഷിക്കണം. അവരെ കല്ല്യാണം, ചാത്തം, പെരുന്നാൾ തുടങ്ങിയ ആഘോഷങ്ങളിൽ പങ്കുകൊള്ളുവാൻ നിർബാധം അഴിച്ചു വിടരുത്. മറിച്ച് അവരെ വീട്ടിൽ നിർത്തണം. അവർക്കു യോജിച്ച വല്ല ജോലിയിലും വ്യാപൃതരാക്കണം.

പ്രായമായ പെൺകുട്ടികളെ പ്രത്യേകിച്ചും സൂക്ഷിക്കണം. അവരെ പെരുന്നാൾ ആഘോഷങ്ങൾക്കും മറ്റും തന്നിഷ്ടംപോലെ നടക്കുവാൻ അണിയിച്ചൊരുക്കി അയയ്ക്കരുത്.

12. നാട്ടുനടപ്പ്, തറവാട്ടുമഹിമ, ലോകബഹുമാനം, സാമ്പത്തിക സ്ഥിതി എന്നീ കാരണങ്ങൾ ഉയർത്തിപ്പിടിച്ച് ചിലർ പെൺമക്കളെ ചമയിച്ചുനടത്താറുണ്ട്. മറ്റു ചിലർ തങ്ങളുടെ അന്തസ്സും പ്രാപ്തിയും കവിയുന്ന തരത്തിൽ ആടയാഭരണങ്ങൾ അണിയിച്ച് അഹങ്കാരത്തിന്റെ പ്രതീകമായി പെൺകുട്ടികളെ നടത്താറുണ്ട്. ഇവ രണ്ടും എത്രയോ ആത്മാക്കളിൽ നരകത്തിന് ഉറപ്പിക്കുന്നതിനു പിടിച്ചിരിക്കുന്നു....! എത്രയോ കുടുംബങ്ങളിൽ നരകം സൃഷ്ടിക്കുന്നു. യഥാർത്ഥത്തിൽ ഒരു പെൺകുട്ടിയുടെ ഏറ്റവും വിലയേറിയ ആഭരണം അവളുടെ ചാരിത്ര്യമാണ്; കണ്ണടക്കമാണ്; അച്ചടക്കമാണ്; ദൈവഭക്തിയാണ്.

13. കുട്ടികൾ തമ്മിലുള്ള വഴക്കുകൾ ഒരു കാരണവാശാലും മാതാപിതാക്കന്മാർ ഏറ്റുപിടിച്ച് വഴക്കുണ്ടാക്കരുത്. തങ്ങളുടെ മക്കളെ മറ്റൊരുത്തൻ അപമാനിച്ചാലും, മറ്റു കുഞ്ഞുങ്ങൾ തല്ലിയാലും, നിങ്ങളതു ബലുൺപോലെ ഉറപ്പിപ്പിക്കുക. കുട്ടികളുടെ ഇടനെയുള്ള കാര്യങ്ങളിൽ തലയിടുന്ന കാരണവന്മാരും കുട്ടികളാണ്; പാകതയും പകരവും വരാത്തവരാണ്.

14. പ്രായമായ മക്കൾക്കു പൂർണ്ണ സ്വാതന്ത്ര്യം നൽകണം; പ്രത്യേകിച്ചും അവരുടെ ജീവിതാനന്ധ്യം തിരഞ്ഞെടുക്കുന്ന കാര്യത്തിൽ. കാരണം, അവരുടെ അനന്ധ്യം നിശ്ചയിക്കുന്നതു ദൈവമാണ്; അതു തിരഞ്ഞെടുക്കേണ്ടത് അവരും. കാരണവന്മാർക്ക് അതിലേക്കു കാര്യം? ഈ കാര്യത്തിൽ കാരണവന്മാർ അനാവശ്യമായി തലയിട്ട് ദുരന്തങ്ങൾ ഏറ്റു വാങ്ങരുത്. വിവാഹിതരാകാൻ മക്കൾക്ക് സമ്മതമുണ്ടോ എന്ന കാര്യം അന്വേഷിച്ചറിയാൻ മറക്കരുത്. ബന്ധുജനങ്ങളുടെ സ്ഥാനമാനങ്ങളേക്കാളും, ധനസ്ഥിതിയേക്കാളും കൂടുതൽ വില കല്പിക്കേണ്ടത് അവരുടെ നല്ലശീലത്തിനും മാനം മര്യാദയ്ക്കുമായിരിക്കണം. വേണ്ട വിധം അന്വേഷിച്ചറിയാതെ തിടുകത്തിൽ നടത്തുന്ന വിവാഹം, മക്കൾക്കും മാതാപിതാക്കൾക്കും സന്തോഷത്തിനു പകരം സന്താപത്തിനു കാരണമായേക്കാം.

15. മക്കൾക്കു പ്രായപൂർത്തിയും ബുദ്ധിയും പ്രാപ്തിയും കൈവന്നാൽ തന്നെയും അവരുടെ മുമ്പിൽ ബലക്ഷയം കാണിക്കേണ്ട ആവശ്യമില്ല.

16. കാരണവന്മാർ മരിക്കുന്നതിനുമുമ്പു തന്നെ, മക്കൾ വേറെ വേറെ മാറിതാമസിക്കാൻ വേണ്ട സജ്ജീകരണങ്ങൾ ചെയ്തുകൊടുക്കണം. സുബോധമുള്ളപ്പോൾ തന്നെ അവർക്കു വസ്തുക്കൾ ഭാഗം ചെയ്തു വയ്ക്കുക. മരിക്കുന്നതിനുമുമ്പ് മക്കളെ അവ ഏല്പിച്ചുകൊടുക്കുക. അല്ലെങ്കിൽ മരണശേഷം ഉണ്ടാകാവുന്ന വഴക്കിനും വക്കാണത്തിനും മാതാപിതാക്കളായിരിക്കും ഉത്തരവാദികൾ.

സ്നേഹം നിറഞ്ഞ മക്കളേ, നിങ്ങളുടെ മാതാപിതാക്കളെ ബഹുമാനിക്കണം. അവരുടെ മനസ്സിനെ വേദനിപ്പിക്കരുത്. ദൈവപ്രമാണത്താൽത്തന്നെ നിങ്ങളതിനു കടപ്പെട്ടവരാണെന്ന കാര്യം വിസ്മരിക്കരുത്. മാതാപിതാക്കളെ ബഹുമാനിക്കണം എന്നതു ദൈവപ്രമാണത്തിൽ നാലാമത്തേതാണല്ലോ. ഇതു ലംഘിക്കുന്നവർക്കു പരലോകത്തിൽത്തന്നെയല്ല, ഈ ലോകത്തിൽത്തന്നെയും ദൈവശാപം ഏൽക്കേണ്ടിവരും. ഇതു നല്ലവണ്ണം ഓർത്തുകൊള്ളുക.

എന്ന്
കർമ്മലീത്താ നിഷ്പാദുക മൂന്നാം സഭ
മാന്നാനം മുതലായ കൊവേന്തകളുടെ പ്രിയോർ
തിരുക്കുടുംബത്തിന്റെ കുരിയാക്കോസ് ഏലിയാസ്.

ഒരു നല്ല അപ്പന്റെയും ചാവരങ്ങൾ

ചാവറ കുറിയാക്കോസ് ഏലിയാസച്ചൻ
ആധുനിക ഭാഷീകരണം : ടി.ടി. മുണ്ടയ്ക്കൽ

ചാവറയച്ചന്റെ കൃതികൾ

ചരിത്രകൃതികൾ

മാന്നാനം നാളാശം ഒന്നാം വാല്യം

മാന്നാനം നാളാശം രണ്ടാം വാല്യം

പല സഭാചരിത്രങ്ങൾ

മാന്നാനത്തു സന്യാസസമൂഹത്തിന്റെ ആരംഭം

അമ്പലക്കാട്ട് കൊമ്പത്തയുടെ നാളാശം

കുന്നമ്മാറ്റു ൨൦൦ നാളാശം

സാഹിത്യകൃതികൾ

ആത്മമാനന്ദനാപം

മരണവീട്ടിൽ പാടുന്നവരുള്ള പാത

അനസ്താസ്യായുടെ ഭക്തസ്തവകവിതകൾ

ആദ്ധ്യാത്മിക കൃതികൾ

ധ്യാനസല്ലാപങ്ങൾ

ബദ്ധവ വില്പിമൻ ധ്യാനം

ബദ്ധവ മനോധ്യാനങ്ങൾക്കുവേണ്ടി ധ്യാനം

പർവ്വ സഭാ-കത്തീഖെൻ ധ്യാനം

വടം പുലയുടെ വടം പുണയിക്കൽ

ഭക്തിവില്ലാത്ത പട്ടണുവക്കാരന്റെ മരണ

പ്രാർത്ഥനകൾ

കത്തുകൾ

മാർപ്പാപ്പയ്ക്കെഴുതിയ കത്തുകൾ

ഔദ്യോഗിക വിദൂരസംവാദത്തിന് എഴുതിയ കത്തുകൾ

റമുതാവാർക്കെഴുതിയ കത്തുകൾ

നോമിനെ കർമ്മലീത്താ സഭാധികാരികൾക്കെഴുതിയ കത്തുകൾ

സി.എം.ഐ., സി.എം.സി., സഭാമണ്ഡലംകെഴുതിയ കത്തുകൾ

ഇടവക വൈദികർക്കുള്ള കത്തുകൾ

ആരാധനക്രമം

കാനോന നമസ്കാരം (സുറിയാനി)

സീറോ-മലബാർ സഭയുടെ കലണ്ടർ (രചനാലും)

വെസ്പേർനാഴ്ചുഴുപ്പുകൾ (സുറിയാനി)

നാൽപതുമണിയുടെ ക്രമം

Published by
GENERAL DEPARTMENT OF EDUCATION
MEDIA OF COMMUNICATION
CMI Prior General's House, Kochi - 682 011